



امور داخلہ کی وزارت

ہندوستان اور چین کے درمیان دوکلام تنازع کے جلد حل ہونے کی امید: راجناتھ سنگھ

Posted On: 21 AUG 2017 3:34PM by PIB Delhi

نئی دہلی۔ 21 اگست 2017ء۔ وزیر داخلہ جناب راجناتھ سنگھ نے آج یہاں ہندوستان اور چین کے درمیان دوکلام تنازع کے جلد حل ہونے کی امید ظاہر کی۔ یہ کہتے ہوئے کہ ہمارے سلامتی فورسز اپنی سرحدوں کی حفاظت کرنے کی پوری طرح اہل ہے۔ جناب راجناتھ سنگھ نے کہا کہ ہندوستان نہ توسیع پسند ہے اور نہ ہی کسی ملک پر حملہ کیا ہے۔ انہوں نے کہا کہ ہم کسی کے ساتھ ٹکراؤ نہیں چاہتے بلکہ امن چاہتے ہیں۔

وزیر داخلہ نے آج یہاں آئی ٹی بی پی کی شہنائی نوازی کی ایک شاندار تقریب سے خطاب کر تے ہوئے کہا کہ ہم اپنے تمام پڑوسیوں کے ساتھ دوستانہ رشتے قائم کرنا چاہتے ہیں۔ انہوں نے کہا یہی مقصد تھا کہ وزیر اعظم جناب نریندر مودی نے اپنی حکومت کی تقریب حلف برداری میں تمام پڑوسی ملکوں کے سربراہان کو مدعو کیا تھا۔ جناب سنگھ نے سابق وزیر اعظم جناب اٹل بھاری واجپئی کا حوالہ دیتے ہوئے کہا کہ ہم دوست تو بدل سکتے ہیں لیکن پڑوسی نہیں بدل سکتے۔

جناب راجناتھ سنگھ نے آئی ٹی بی پی میں عرصہ سے عملے کی ترقی میں ہونے والی تاخیر کا ذکر کیا جو 2011ء سے زیر التوا ہے۔ انہوں نے کہا کہ آئی ٹی بی پی کے عملے نے ضبط و تحمل کے ساتھ اس تاخیر کو برداشت کیا ہے۔ انہوں نے یقین دلا یا کہ وزارت داخلہ سی اے پی ایف کی ہاؤسنگ اور ان کی فلاح و بہبود سے متعلق مسائل کو حل کرنے کے علاوہ ان کے کیریئر امکانات کو بہتر بنا ئے گی۔

اس موقع پر وزیر مملکت (داخلہ) جناب کرن راجیو جو نے خطاب کر تے ہوئے کہا کہ آج کی تقریب آئی ٹی بی پی کے عملے کے مارل کو بڑھانے کا کام کرے گی۔ انہوں نے کہا کہ وزارت امور داخلہ میں پالیسی سازوں اور ان پالیسیوں کو زمین پر عملی جامہ پہنانے والوں کے درمیان کے فاصلے کو دور کیا گیا ہے۔

آئی ٹی بی پی کے ڈائریکٹر جنرل جناب آر کے پچنڈا نے اپنے خطاب میں کہا کہ 1654 آئی ٹی بی پی کے عملے کی ترقی گذشتہ 6 برسوں سے زائد عرصہ سے زیر التوا تھی۔ وزارت داخلہ ترقی دینے کی لگاتار کوشش کر رہی ہے۔ اس موقع پر انٹلی جینس بیورو کے ڈائریکٹر جناب راجیو جین اور سی اے پی ایف کے ڈائریکٹر جنرل بھی موجود تھے۔

۴ ن - ش س - ۴ ح
4108U-

(Release ID: 1500203) Visitor Counter : 2

